

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।

శ్రియః కాంతాయ కళ్యాణనిధయే నిధయేఽర్థినామ్ ।

గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్ఠమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్వాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, శ్రీ లక్ష్మీకవచస్తోత్రపారాయణం చ అన్యోన్య సాహాయ్యేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్సర్గః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
 దారుణం హి తపస్సిద్ధ్యై విషాగ్నిరపి శీతలః ॥ 1 ॥
 మనసైవ ప్రణమ్యేనం సా తధైవ స్థితా సతీ ।
 కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
 ఆస్మతం ప్రార్థయిష్యేఽహం వరమేకమిమం విభుం ।
 అనాయసీ చాయసీ చ స్యామహం జీవసూచికా ॥ 3 ॥
 అస్యోక్త్యా ద్వివిధా సూచిః భూత్వాలక్ష్యా విశామ్యహం ।
 ప్రాణీనాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।

క్రమేణ క్షుద్విద్యానాశాయ క్షుద్విద్యానాశః పరం సుఖమ్ ॥ 5 ॥

ఇతి సంచింతయంతీం తాం ఉవాచ కమలాలయః ।

అన్యాద్యశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్రి కర్కటికే రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।

అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వీతి తాముక్త్వా పునరాహ పితామహః ।

సూచికా సోపసర్గా త్వం భవిష్యసి విషూచికా ॥ 9 ॥

సూక్ష్మయా మాయయా సర్వలోకహింసాం కరిష్యసి ।

దుర్భోజనా దురారంభా మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః తేషాం హింసాం కరిష్యసి ।

ప్రవిశ్యాఽఽహృదయం ప్రాణైః పద్మప్రీహాది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।

సగుణం విగుణం చైవ జనమాసాదయిష్యసి ॥ 12 ॥

గుణాన్వితచిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥

విషూచికాఽభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,

దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।
మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।
కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛందే రసాయన హృదిస్థితం ।
అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః
క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం, ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

**ఏకోనసప్తతితమస్కంధః
అథ ధన్వంతరి ధ్యానమ్**

అమృతానంత గోవింద విష్ణో నారాయణామృత ।
రోగానే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।
అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీలక్ష్మీకవచమ్

శుకం ప్రతి బ్రహ్మోవాచ —
మహాలక్ష్మ్యః ప్రవక్ష్యామి కవచం సర్వకామదమ్ ।
సర్వపాపప్రశమనం దుష్టవ్యాధివినాశనమ్ ॥ 1 ॥

గ్రహపీడాప్రశమనం గ్రహోరిష్టప్రభంజనమ్ ।
 దుష్టమృత్యుప్రశమనం దుష్టదారిద్ర్యనాశనమ్ ॥ 2 ॥
 పుత్రపౌత్రప్రజననం వివాహప్రదమిష్టదమ్ ।
 చోరారిహారి చ జపతాం అఖిలేప్పితదాయకమ్ ॥ 3 ॥
 సావధానమనా భూత్వా శ్రుణు త్వం శుక సత్తమ ।
 అనేకజన్మసంసిద్ధిలభ్యం ముక్తిఫలప్రదమ్ ॥ 4 ॥
 ధనధాన్యమహారాజ్యసర్వసౌభాగ్యకల్పకమ్ ।
 సకృత్స్మరణమాత్రేణ మహాలక్ష్మీః ప్రసీదతి ॥ 5 ॥
 క్షీరాబ్ధిమధ్యే పద్మానాం కాననే మణిమంటపే ।
 తన్మధ్యే సుస్థితాం దేవీం మనీషిజనసేవితామ్ ॥ 6 ॥
 సుస్నాతాం పుష్పసురభికుటిలాలకబంధనామ్ ।
 పూర్ణేందుబింబవదనాం అర్ధచంద్రలలాటికామ్ ॥ 7 ॥
 ఇందీవరేక్షణాం కామకోదండభ్రువమీశ్వరీమ్ ।
 తిలప్రసవసంస్పర్ధినాసికాలంకృతాం శ్రియమ్ ॥ 8 ॥
 కుండకుడ్మలదంతాలిం బంధూకాధరపల్లవామ్ ।
 దర్పణాకారవిమలకపోలద్వితయోజ్జ్వలామ్ ॥ 9 ॥
 రత్నతాటంకకలితకర్ణద్వితయసుందరామ్ ।
 మాంగల్యాభరణోపేతాం కమ్బుకంఠీం జగత్ప్రియామ్ ॥ 10 ॥
 తారహారిమనోహారికుచకుంభవిభూషితామ్ ।
 రత్నాంగదాదిలలితకరపద్మచతుష్టయామ్ ॥ 11 ॥
 కమలే చ సుపత్రాఢ్యే హ్యాభయం దధతీం వరమ్ ।
 రోమరాజికలాచారుభుగ్ననాభితలోదరీమ్ ॥ 12 ॥
 పట్టవస్త్రసముద్భాసిసునితంబాదిలక్షణామ్ ।
 కాంచనస్తంభవిభ్రాజద్వరజానూరుశోభితామ్ ॥ 13 ॥
 స్మరకాహలికాగర్వహారిజంఘాం హరిప్రియామ్ ।
 కమతీపుష్పసదృశపాదాబ్జాం చంద్రసన్నిభామ్ ॥ 14 ॥

పంకజోదరలావణ్యసుందరాంఘ్రితలాం శ్రియమ్ ।
 సర్వాభరణసంయుక్తాం సర్వలక్షణలక్ష్మితామ్ ॥ 15 ॥
 పితామహమహాప్రీతాం నిత్యతృప్తాం హరిప్రియామ్ ।
 నిత్యం కారుణ్యలలితాం కస్తూరీలేపితాంగికామ్ ॥ 16 ॥
 సర్వమంత్రమయాం లక్ష్మీం శ్రుతిశాస్త్రస్వరూపిణీమ్ ।
 పరబ్రహ్మమయాం దేవీం పద్మనాభకుటుంబినీమ్ ।
 ఏవం ధ్యాత్వా మహాలక్ష్మీం పఠేత్ తత్కవచం పఠమ్ ॥ 17 ॥

ధ్యానమ్ —

ఏకం న్యంచ్యన్ అతిక్షమం మమపరం చాకుంచ్యపాదాంబుజం
 మధ్యే విష్ణురపుండరీకమభయం విన్యస్తహస్తామ్బుజమ్ ।
 త్వాం పశ్యేమ నిషేదుషీమనుకలంకారుణ్యకూలంకష -
 స్ఫారాపాంగతరంగమంబ మధురం ముగ్ధం ముఖం బిభ్రతీమ్ ॥ 18 ॥

అథ కవచమ్ —

మహాలక్ష్మీ శిరః పాతు లలాటం మమ పఙ్కజా ।
 కర్ణే రక్షేద్రమా పాతు నయనే నలినాలయా ॥ 19 ॥
 నాసికామవతాదంబా వాచం వాగ్రూపిణీ మమ ।
 దంతాన్ అవతు జిహ్వం శ్రీరధరోష్ఠం హరిప్రియా ॥ 20 ॥
 చుబుకం పాతు వరదా గలం గంధర్వసేవితా ।
 వక్షః కుక్షీం కఠౌ పాయుం పృష్ఠమవ్యాద్రమా స్వయమ్ ॥ 21 ॥
 కటిమూరుద్వయం జాను జంఘం పాతు రమా మమ ।
 సర్వాంగమింద్రియం ప్రాణాన్ పాయాదాయాసహరిణీ ॥ 22 ॥
 సప్తధాతుాన్ స్వయం చాపి రక్తం శుక్లం మనో మమ ।
 జ్ఞానం బుద్ధిం మహోత్సాహం సర్వం మే పాతు పంకజా ॥ 23 ॥
 మయా కృతం చ యత్కించిత్ తత్సర్వం పాతు సేందిరా ।
 మమాయురవతాత్ లక్ష్మీః భార్యాం పుత్రాంశ్చ పుత్రికా ॥ 24 ॥
 మిత్రాణి పాతు సతతమఖిలాని హరిప్రియా ।

పాతకం నాశయేత్ లక్ష్మీ మహారిష్టం హరేద్రమా ॥ 25 ॥

మమారినాశనార్థాయ మాయామృత్యుం జయేద్బలమ్ ।

సర్వాభీష్టం తు మే దద్యాత్ పాతు మాం కమలాలయా ॥ 26 ॥

ఫలశ్రుతిః —

య ఇదం కవచం దివ్యం రమాత్మా ప్రయతః పఠేత్ ।

సర్వసిద్ధిమవాప్నోతి సర్వరక్షాం తు శాశ్వతీమ్ ॥ 27 ॥

దీర్ఘాయుష్మాన్ భవేన్నిత్యం సర్వసౌభాగ్యకల్పకమ్ ।

సర్వజ్ఞః సర్వదర్శీ చ సుఖదశ్చ శుభోజ్జ్వలః ॥ 28 ॥

సుపుత్రో గోపతిః శ్రీమాన్ భవిష్యతి న సంశయః ।

తద్గుహీ న భవేద్ బ్రహ్మాన్ దారిద్ర్యదురితాదికమ్ ॥ 29 ॥

నాగ్నినా దహ్యతే గేహం న చోరాద్యైశ్చ పీడ్యతే ।

భూతప్రేతపిశాచాద్యాః సంత్రస్తా యాంతి దూరతః ॥ 30 ॥

లిఖిత్వా స్థాపయేద్యత్ర తత్ర సిద్ధిర్భవేత్ ధ్రువమ్ ।

నాపమృత్యుమవాప్నోతి దేహాన్తే ముక్తిభాగ్భవేత్ ॥ 31 ॥

ఆయుష్యం పౌష్టికం మేధ్యం ధన్యం దుఃస్వప్ననాశనమ్ ।

ప్రజాకరం పవిత్రం చ దుర్భిక్షార్తివినాశనమ్ ॥ 32 ॥

చిత్తప్రసాదజననం మహామృత్యుప్రశాన్తిదమ్ ।

మహారోగజ్వరహరం బ్రహ్మహత్యాదిశోధనమ్ ॥ 33 ॥

మహాధనప్రదం చైవ పఠితవ్యం సుఖార్థిభిః ।

ధనార్థీ ధనమాప్నోతి వివాహార్థీ లభేద్వధూమ్ ॥ 34 ॥

విద్యార్థీ లభతే విద్యాం పుత్రార్థీ గుణవత్సుతమ్ ।

రాజ్యార్థీ రాజ్యమాప్నోతి సత్యముక్తం మయా శుక ॥ 35 ॥

ఏతద్దేవ్యాః ప్రసాదేన శుకః కవచమాప్తవాన్ ।

కవచానుగ్రహణైవ సర్వాన్ కామానవాప సః ॥ 36 ॥

ఇతి లక్ష్మీకవచం

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి రిపుభయశమనం భార్గవః శౌర్యమార్కిః
దీర్ఘాయుః సైంహికేయః విపులతరయశః కేతురాచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

★★★